

రిపోర్టర్లు కావాలేను

అత్యంత ప్రజాదరణ పొందిన ప్రభాత ఉదయం తెలుగు దినపత్రికలో పనిచేయుటకు తెలంగాణ వ్యాప్తంగా జిల్లా, మండల మరియు నియోజకవర్గాల వారిగా రిపోర్టర్లు కావాలేను.



సంప్రదించండి
ఫోన్: 93910 89608

రాజ్ భవన్ లో ఉపరాష్ట్రపతికి తేనీటి విందు



హైదరాబాద్, నవంబర్ 16 (ప్రభాత ఉదయం) భారత ఉపరాష్ట్రపతి సీపీ రాధాకృష్ణన్ హైదరాబాద్ పర్యటనకు వచ్చారు. ఈ మేరకు ఆదివారం బేగంపేట విమానాశ్రయంలో రాష్ట్ర గవర్నర్ జిష్ణు దేవ్ వర్తతో కలిసి సీఎం రేవంత్ రెడ్డి సాదరంగా స్వాగతం పలికారు. ఉపరాష్ట్రపతి

రాకతో రాజ్ భవన్ లో గవర్నర్ తేనీటి విందు ఏర్పాటు చేశారు. గవర్నర్ తేనీటి విందుకు తెలంగాణ ముఖ్యమంత్రి రేవంత్ రెడ్డి, కేంద్రమంత్రి కిషన్ రెడ్డి, తెలంగాణ శాసనమండలి చైర్మన్ గుత్తా సుఖేందర్ రెడ్డి, రాష్ట్ర మంత్రులు తదితరులు హాజరయ్యారు.

స్ఫూర్తి ప్రదాతలకు రామోజీ అవార్డులు

విభిన్న రంగాల్లో ప్రతిభ చూపిన ఏడుగురికి ప్రదానం

జ్ఞాపిక, ప్రశంసాపత్రంతోపాటు రూ.10లక్షల చొప్పున నగదు బహుమతి

ఉపరాష్ట్రపతి, తెలంగాణ గవర్నర్, తెలుగు రాష్ట్రాల సీఎంలు సహా ప్రముఖుల హాజరు

ఏటా అవార్డులు ప్రదానం చేస్తామని రామోజీ గ్రూపు ప్రకటన

రామోజీ ఇంగ్లీషు-తెలుగు, తెలుగు-తెలుగు నిఘంటువుల ఆవిష్కరణ



హైదరాబాద్, నవంబర్ 16 (ప్రభాత ఉదయం)

రామోజీ ఎక్స్లెన్స్ అవార్డుల ప్రదానోత్సవ వేదికపై ఉపరాష్ట్రపతి సీపీ రాధాకృష్ణన్తో.. ఫిల్మ్ సీటీ ఎంపీ విజయేశ్వరి, జర్నలిజం విభాగంలో అవార్డు గ్రహీత జయదీప్ హర్దికర్, సామాజికసేవ విభాగంలో అవార్డు గ్రహీత ఆకాశ్ టాండన్, రామోజీ గ్రూపు సంస్థల సీఎంపీ కిరణ్, కేంద్ర మంత్రి రామ్మోహన్ నాయుడు, తెలంగాణ సీఎం రేవంత్ రెడ్డి, తెలంగాణ గవర్నర్ జిష్ణుదేవ్ వర్మ, మహిళా సాధికారత అవార్డు గ్రహీత పల్లవి ఘోష్, గ్రామీణాభివృద్ధి అవార్డు గ్రహీత అమలా అశోక్ రూయా, సైన్స్ అండ్ టెక్నాలజీ అవార్డు గ్రహీత

గాలి మాధవీలత, మాజీ ఉపరాష్ట్రపతి వెంకయ్యనాయుడు, ఆంధ్రప్రదేశ్ ముఖ్యమంత్రి చంద్రబాబు, కళలు-సంస్కృతి అవార్డు గ్రహీత సాతుపాటి ప్రసన్నశ్రీ, యూత్ ఐకాన్ అవార్డు గ్రహీత బొల్లా శ్రీకాంత్, కేంద్ర మంత్రి కిషన్ రెడ్డి, మాజీ సీజేఐ జస్టిస్ ఎన్.వి.రమణ, మార్గదర్శి ఎంపీ శైలజా కిరణ్ రామోజీ గ్రూప్ సంస్థల వ్యవస్థాపకులు రామోజీరావు పేరిట ఏర్పాటు చేసిన 'రామోజీ ఎక్స్లెన్స్ అవార్డు'ల ప్రదానం ఆదివారం వేడుకగా జరిగింది. సమాజ హితమే లక్ష్యంగా శ్రమిస్తూ వివిధ రంగాల్లోని ప్రతిభా మూర్తులను గుర్తించి పట్టం కట్టారు. రామోజీ ఫిల్మ్ సీటీలో ఈ వేడుక కనులపండువగా సాగింది.

పాత్రికేయం, గ్రామీణాభివృద్ధి, సామాజికసేవ, సైన్స్ అండ్ టెక్నాలజీ, కళలు-సంస్కృతి, మహిళా సాధికారత, యూత్ ఐకాన్ విభాగాల్లో సేవలందించిన వ్యక్తులకు ఈ పురస్కారాలను అందజేశారు. పురస్కార గ్రహీతలకు జ్ఞాపిక ప్రశంసాపత్రంతోపాటు రూ.10లక్షల చొప్పున అందజేశారు. దేశవ్యాప్తంగా ఆయా రంగాల్లో ప్రతిభ కనబరిచిన సుమారు 900 మంది కృషిని పరిశీలించి వారిలో నుంచి ఏడుగురిని ఎంపిక చేశారు. భారత ఉపరాష్ట్రపతి సీపీ రాధాకృష్ణన్ ముఖ్య అతిథిగా హాజరైన ఈ కార్యక్రమంలో గౌరవ అతిథులుగా తెలంగాణ గవర్నర్ జిష్ణుదేవ్ వర్మ, తెలంగాణ, ..మిగతా 2లో

రామోజీ ఫిల్మ్ సీటీ తెలంగాణకు నాలుగో అద్భుతం

సీఎం రేవంత్

రామోజీరావు 89వ జయంతి సందర్భంగా ఎక్స్లెన్స్ అవార్డుల ప్రదానం

ముఖ్య అతిథిగా ఉపరాష్ట్రపతి సీపీ రాధాకృష్ణన్ తెలుగు సినిమా ఎదుగుదలలో ఆర్ఎఫ్సీ పాత్రను కొనియాడిన ముఖ్యమంత్రి

ఈనాడు, ఈటీవీ తెలుగు ప్రజల జీవితంలో భాగమయ్యాయని వ్యాఖ్య

రామోజీ ఆశయాలను కొనసాగిస్తున్న కుటుంబాన్ని అభినందించిన రేవంత్



హైదరాబాద్, నవంబర్ 16 (ప్రభాత ఉదయం)

రామోజీ గ్రూప్ సంస్థల వ్యవస్థాపకులు రామోజీరావు 89వ జయంతిని పురస్కరించుకుని రామోజీ ఎక్స్లెన్స్ అవార్డులు-2025 ప్రదానోత్సవం హైదరాబాద్ లోని రామోజీ ఫిల్మ్ సీటీలో అట్టహాసంగా జరిగింది. ఈ కార్యక్రమానికి హాజరైన తెలంగాణ ముఖ్యమంత్రి రేవంత్ రెడ్డి.. రామోజీ ఫిల్మ్ సీటీని రాష్ట్రానికి 'నాలుగో అద్భుతం'గా అభివర్ణిస్తూ ప్రశంసలు కురిపించారు. ఈ వేడుకలో రామోజీరావు దార్శనికతను, ఆయన సేవలను ప్రముఖులు స్మరించుకున్నారు. ఈ కార్యక్రమానికి ముఖ్య అతిథిగా భారత ఉపరాష్ట్రపతి ..మిగతా 2లో



ఛత్తీస్ గఢ్ లో ఎన్కౌంటర్

ముగ్గురు మావోయిస్టులు హతం

అందులో ఇద్దరు మహిళలు!

సుక్మా, నవంబర్ 16 (ప్రభాత ఉదయం)

ఛత్తీస్ గఢ్ లో మావోయిస్టుల ఏరివేత ఆపరేషన్ చురుగ్గా సాగుతోంది. సుక్మా జిల్లాలో ఆదివారం భద్రతా బలగాలు, మావోయిస్టుల మధ్య జరిగిన ఎదురుకాల్పుల్లో ముగ్గురు మావోయిస్టులు హతమయ్యారు. ఆ తర్వాత మావోయిస్టుల వద్ద ఉన్న 303 రైఫిల్, బీజీఎల్ లాంచర్లు, ఇతర ఆయుధాలను భద్రతా బలగాలు స్వాధీనం చేసుకున్నారు. ఈ ఎన్కౌంటర్లో

మృతి చెందినవారిని మిలిషియా కమాండర్, ఏరియా కమిటీ సభ్యుడైన మధు దేవా, సీఎన్ఎం కమాండర్ పోడియం గంగి, కిష్టారం ఏరియా కమిటీ సభ్యుడు సోడి గంగిగా గుర్తించారు. ఎన్కౌంటర్లో హతమైన మావోయిస్టులపై చెరో రూ.5 లక్షల రివార్డు ఉందని అధికారులు తెలిపారు. సుక్మా జిల్లాలోని భేట్టి చింతగుఢా సరిహద్దు అటవీ ప్రాంతంలో మావోయిస్టులు ఉ న్నారన్న సమాచారంతో జిల్లా రిజర్వ్ గార్డ్ (డీఆర్జీ) ఆపరేషన్ ప్రారంభించింది. ఈ ఆపరేషన్ ఆదివారం ఉదయం తీవ్రరూపం దాల్చింది. ఈ క్రమంలో ఆదివారం ఉదయం నుంచి ఇరువైపుల నుంచి కాల్పులు జరిగాయి. ఈ కాల్పుల్లో ముగ్గురు మావోయిస్టులు హతం ..మిగతా 2లో



నిడిగొండలో ఘోర రోడ్డు ప్రమాదం

ఆగి ఉన్న ఇసుక లారీని ఢీకొట్టిన ఆర్టీసీ బస్సు

జనగామ జిల్లా ప్రతినిధి, నవంబర్ 16 (ప్రభాత ఉదయం) : రాష్ట్రంలో ఇటీవల జరిగిన తాండూరు - వికారాబాద్ బస్సు ప్రమాదం మరవకముందే మరో దారుణ రోడ్డు ప్రమాద ఘటన వరంగల్ - హైదరాబాద్ జాతీయ రహదారి పై ఆదివారం తెల్లవారుజామున చోటు చేసుకుంది. వివరాల్లోకి వెళితే జిల్లాలోని రఘునాథపల్లి మండలం నిడిగొండ గ్రామం సమీపంలో రోడ్డు పై ఆగి ఉన్న ఇసుక లారీని ఆర్టీసీ బస్సు వెనుక నుంచి ఢీకొట్టింది. స్థానికులు, పోలీసులు తెలిపిన వివరాల ప్రకారం రోడ్డు పై ఆగి ఉన్న

టీజీ 07 యుకె 5469 నంబర్ గల ఇసుక లారీ వరంగల్ డిపోకు చెందిన టీజీ 03జెడ్ 0046 నంబర్ గల ఆర్టీసీ బస్సు ఢీ కొట్టడంతో ఇద్దరు ప్రయాణికులు అక్కడికక్కడే మృతి చెందారు. ఆరుగురికి తీవ్ర గాయాలయ్యాయి. మృతులు దిండిగల్ కు చెందిన పులమాటి ఓం ప్రకాష్, హనుమకొండ కు చెందిన నవదీప్ సింగ్ మృతి చెందారు. గాయాలైన ప్రయాణికులను పోలీసులు చికిత్స నిమిత్తం జనగామ ఏరియా హాస్పిటల్ కి తరలించారు. బస్సు డ్రైవర్ పోలీసుల అదుపులో ఉన్నట్లు సమాచారం.

మరోసారి సీఎంగా నీతిశే

19 లేదా 20 తేదీలలో కొత్త ప్రభుత్వం

కొలుపు తీరే అవకాశం

పాట్నా, నవంబర్ 16 (ప్రభాత ఉదయం)

ఎన్నికల ఫలితాల్లో ఎన్డీయే విజయం సాధించడంతో కొత్త ప్రభుత్వ ఏర్పాటుకు కూటమి నేతలు చర్యలు చేపట్టారు. మరోసారి బిహార్ ముఖ్య మంత్రిగా సీతీశ్ కుమార్ కొనసాగుతారని కూటమి వర్గాలు పేర్కొన్నాయి. నవంబర్ 19 లేదా 20 తేదీలలో కొత్త ప్రభుత్వం కొలువు తీరే అవకాశం ఉన్నట్లు తెలిపాయి. ఇందుకు పట్నాలోని గాంధీ మైదానం వేదిక కానున్నట్లు తెలుస్తోంది. ఈ కార్యక్రమానికి ప్రధాని నరేంద్ర మోదీ, భాజపా పాలిత రాష్ట్రాల ముఖ్యమంత్రులు, కేంద్ర మంత్రులు హాజరయ్యే అవకాశం ..మిగతా 2లో



స్మూర్తి ప్రదాతలకు రామోజీ అవార్డులు



మొదటి పేజీ తరువాయి...

ఆంధ్రప్రదేశ్ ముఖ్యమంత్రులు రేవంత్ రెడ్డి, చంద్రబాబు నాయుడు, కేంద్ర మంత్రులు కిషన్ రెడ్డి, రామోహన్ నాయుడు, మాజీ ఉపరాష్ట్రపతి ఎం.వెంకయ్యనాయుడు, సుప్రీంకోర్టు మాజీ ప్రధాన న్యాయమూర్తి జస్టిస్ ఎన్.వి. రమణ, కేంద్ర సహాయ మంత్రి బండి సంజయ్, సీని ప్రముఖులు పాల్గొన్నారు. ప్రధాని మోదీ లిఖితపూర్వక సందేశాన్ని పంపించారు. సమాజసేవ, వృత్తి నైపుణ్యాన్ని గుర్తించాలనే రామోజీరావు సంకల్పాన్ని కొనసాగించేలా అవార్డుల ప్రధానాన్ని ఏటా కొనసాగిస్తామని రామోజీ గ్రూపు సంస్థల సీఎండ్ సీహెచ్ కిరణ్ ప్రకటించారు.

శ్రీకాంత్ బొల్లా, అమలా అశోక్ రూరాలకు ఉపరాష్ట్రపతి సి.పి.రాధాకృష్ణన్.. ప్రా.మాధవీలతకు గవర్నర్ జిష్మదేవ్ వర్మ.. ఆకాశ్ టాండన్, సాతుపాటి ప్రసన్నశ్రీలకు తెలంగాణ సీఎం రేవంత్ రెడ్డి.. జయదీప్ హార్దికర్, పల్లవి



ఘోష్లకు ఆంధ్రప్రదేశ్ సీఎం చంద్రబాబునాయుడు పురస్కారాలను అందజేశారు. ఈ సందర్భంగా రామోజీ ఫౌండేషన్ రూపొందించిన రామోజీ ఇంగ్లీష్-తెలుగు, తెలుగు-తెలుగు నిఘంటువులను మాజీ ఉపరాష్ట్రపతి వెంకయ్యనాయుడు, మాజీ సీజేఐ జస్టిస్ ఎన్.వి.రమణ అవిష్కరించారు. రామోజీరావు జీవిత ఘట్టాలకు సంబంధించి కృత్రిమ మేధ ఆధారంగా రూపొందించిన వీడియోను ప్రదర్శించారు. ముందుగా వేదికపై నిర్వహించిన సాంస్కృతిక కార్యక్రమాలు అహ్లాదంగా, వినోదభరితంగా సాగాయి. రామోజీరావు కృషి చాటుతూ కీరవాణి బృందం ఆలపించిన ప్రత్యేక గీతం, పలు రాష్ట్రాల సంస్కృతిని చాటేలా ప్రదర్శించిన నృత్య రూపకం ఆకట్టుకున్నాయి. అవార్డును స్వీకరించిన అనంతరం శ్రీకాంత్ బొల్లా మరోమారు వేదికపైకి రాగా ఇద్దరు ముఖ్యమంత్రులు ఆయనను ఆలింగనం చేసుకొని ఆభినందించారు.

ఉపరాష్ట్రపతి సీపీ రాధాకృష్ణన్ నుంచి అవార్డులు అందుకుంటున్న అమలా అశోక్ రూయా(గ్రామీణాభివృద్ధి), శ్రీకాంత్ బొల్లా(యూత్ ఐకాన్)



పురస్కార గ్రహీతల కృషి..

కశ్మీర్ లో ప్రపంచంలోనే ఎత్తైన చినాబ్ వంతెనను డిజైన్ చేసిన బెంగళూరులోని ఇండియన్ ఇన్స్టిట్యూట్ ఆఫ్ సైన్సెస్ ప్రొఫెసర్ మాధవీలత

కరవు ప్రాంతాల్లో చెరువులు, చెక్ డ్యామ్ల నిర్మాణం చేపట్టి జల సందర్భంతో 18 లక్షల గ్రామీణ ప్రజల జీవితాలను మార్చిన అమలా అశోక్ రూయా

మురికివాడల చిన్నారుల విద్యాబుద్ధుల కోసం ‘ఔహాచాన్’ పాఠశాలలను ఏర్పాటు చేసిన ఆకాశ్ టాండన్

వైకల్యాన్ని అధిగమించి ఔత్సాహిక పారిశ్రామికవేత్తగా రాణిస్తూ యూత్ ఐకాన్ గా నిలిచి శ్రీకాంత్ బొల్లా

గిరిజన భాష పరిరక్షణ, మహిళా సాధికారతకు కృషి చేస్తున్న సాతుపాటి ప్రసన్నశ్రీ

భూనిర్వాసితుల సమస్యలు, రైతుల ఆత్మహత్యలు, చలనలపై పరిశోధనలు చేసిన నృత్యం ప్రజ్ఞలపై జయదీప్ హార్దికర్

మనుషుల అక్రమ రవాణా నియంత్రణకు కృషి చేసిన పల్లవి ఘోష్



ఫతేనగర్ శివాలయంలో ప్రత్యేక పూజలు నిర్వహించిన టిపిసీసీ ఉపాధ్యక్షుడు బండి రమేష్

కూకట్ పల్లి, నవంబర్ 16 (ప్రభాత ఉదయం) కార్తీక మాస సమాధాన ఉత్సవాలలో భాగంగా ఫతేనగర్ డివిజన్ లోని శివాలయం దేవస్థానం లో టిపిసీసీ ఉపాధ్యక్షులు, కూకట్ పల్లి నియోజక వర్గ కాంగ్రెస్ పార్టీ ఇంచార్జి బండి రమేష్ ఆ మహా శివుణ్ణి దర్శించుకొని ప్రత్యేక పూజలు నిర్వహించారు. ఈ సందర్భంగా బండి రమేష్ మాట్లాడుతూ ప్రజలందరూ సుఖసంతోషాలతో ఉండాలని కోరారు. ఈ కార్యక్రమంలో కూకట్ పల్లి నియోజక వర్గ కాంగ్రెస్ పార్టీ సీనియర్ నాయకులు గొట్టుముక్కల వెంకటేశ్వర రావు, టెంపుల్ చైర్మన్ నర్సింగ్ ముదిరాజ్, సూరజ్ తివారి, రాజు ముదిరాజ్, క్రాంతి, రాము, నాగేష్, కిట్టు, ఎజాజ్, అరుణ్ తదితరులు పాల్గొన్నారు.



ఛత్తీస్ గఢ్ లో ఎన్ కౌంటర్

మొదటి పేజీ తరువాయి...

అయ్యారు. మృతుల్లో ఇద్దరు మహిళా మావోయిస్టులు ఉన్నారు. గతంలో అమాయక ప్రజలపై జరిగిన అనేక దారుణ్ణి వీరి హస్తం ఉందని అధికారులు తెలిపారు.

మరణించిన మావోయిస్టుల పేర్లు, వారి హోదాలు

మద్వి దేవా

ఇతడు మిలిషియా కమాండర్, ప్రసిద్ధ స్పెషల్, కొంటా ఏరియా కమిటీ సభ్యుడు. మద్వి దేవాపై రూ.5 లక్షల రివార్డు ఉంది. అనేక మంది అమాయక ప్రజలు ప్రాణాలు తీయడం, సైనికులపై దారుణ్ణి మద్వి దేవా హస్తం ఉంది.

పోడియం గంగి


సీఎస్ఎం కమాండర్ అయిన పోడియం గంగి, కొంటా ఏరియా కమిటీ సభ్యురాలు. ఆమెపై రూ.5 లక్షల రివార్డు ఉంది.

సోడి గంగి

సోడి గంగి కిష్టారామ్ ఏరియా కమిటీలో చురుకైన సభ్యురాలు. ఆమెపై రూ.5 లక్షల రివార్డు ఉంది.

‘బస్టర్ డివిజన్ లో చివరి లంకంలో మావోయిజం’

కాగా, సుకూ బిల్లా ఎన్ కౌంటర్ పై బస్టర్ రేంజ్ ఐజీ సుందర్ రాజ్ పట్టిలింగం స్పందించారు. బస్టర్ ప్రాంతంలో మావోయిజం ఇప్పుడు చివరి దశలో ఉందన్నారు. మావోయిస్టు కేంద్ర హింసను విడనాడి జనజీవన ప్రపంచంలో కలిసిపోవడం తప్ప వారికి చేరే మార్గం లేదని తెలిపారు. నిర్ణీత సమయంలోపు బస్టర్ లో నక్సలిజాన్ని నిర్మూలిస్తామని అన్నారు. సైనికుల ధైర్యం మావోయిస్టుల వ్యూహాన్ని చివరిలో చేసినదన్నారు. “ఈ ఎన్ కౌంటర్ మావోయిస్టులకు మరో పెద్ద ఎదురుదెబ్బ. 2025లో ఇప్పటివరకు 233 మంది మావోయిస్టులు చాతుర్యమూర్తులు. వీరిలో ఉన్నత స్థాయి కేంద్ర కమిటీ సభ్యులు, దండకారణ్య స్వర్గలో జోనల్ కమిటీ సభ్యులు, పీపుల్స్ లిబరేషన్ గెరిల్లా ఆర్మీ లీడర్లు ఉన్నారు.” అని సుందర్ రాజ్ తెలిపారు.



రామోజీ ఫిల్మ్ సీటీ తెలంగాణకు నాలుగో అద్భుతం

మొదటి పేజీ తరువాయి...

సీటీ రాధాకృష్ణన్ హాజరయ్యారు. ఆయనతో పాటు తెలంగాణ గవర్నర్ జిష్మదేవ్ మహేశ్ వర్మ, ఆంధ్రప్రదేశ్ ముఖ్యమంత్రి చంద్రబాబు, కేంద్ర మంత్రులు జి. కిషన్ రెడ్డి, రామ్ మోహన్ నాయుడు, మాజీ ఉపరాష్ట్రపతి ఎం. వెంకయ్యనాయుడు, సుప్రీంకోర్టు మాజీ ప్రధాన న్యాయమూర్తి జస్టిస్ ఎన్.వి. రమణ తదితర రాజకీయ, పారిశ్రామిక, సీని రంగ ప్రముఖులు పెద్ద సంఖ్యలో పాల్గొన్నారు. ఈ సందర్భంగా సీఎం రేవంత్ రెడ్డి మాట్లాడుతూ, రామోజీ గ్రూప్ సంస్థలు తెలంగాణకు గర్వకారణమని కొనియాడారు. “హైదరాబాద్ కు చారిత్రకంగా చార్మినార్, గోల్కొండ కోట వంటి అద్భుతాలు ఉన్నాయి. ఆధునిక యుగంలో హైటెక్ సీటీ మరో అద్భుతంగా నిలిచింది. ఇప్పుడు వాటి సరసన రామోజీ ఫిల్మ్ సీటీ నాలుగో అద్భుతంగా చేరింది. ఇది తెలంగాణకు దక్షిణ గొప్ప ఆస్తి” అని ఆయన పేర్కొన్నారు. రామోజీ స్కూర్స్ ని కొనసాగిస్తూ ఈ అవార్డులను ఏర్పాటు చేసిన వారి కుటుంబ సభ్యులను ఆయన ప్రత్యేకంగా అభినందించారు. తెలుగు సినిమా పరిశ్రమ ఎదుగుదలలో రామోజీ ఫిల్మ్ సీటీ పోషించిన పాత్రను రేవంత్ రెడ్డి ప్రత్యేకంగా ప్రస్తావించారు. “ఒకప్పుడు నంది అవార్డులతో పరిమితమైన తెలుగు సినిమా, నేడు ఆస్కార్ స్థాయికి చేరిందంటే అందుకు రామోజీ ఫిల్మ్ సీటీ, ఇక్కడి స్టూడియోలు అందించిన చేయూత ఎంతో ఉంది” అని వివరించారు. ఈనాడు పత్రిక 50 ఏళ్లు పూర్తిచేసుకున్న సందర్భాన్ని గుర్తుచేస్తూ, రామోజీరావు తెలుగు ప్రజల దినచర్యలో భాగమైపోయారని అన్నారు. “ప్రతిరోజూ ఉదయం ఈనాడు చదవడం, రాత్రి ఈటీవీ వార్డులు చూడటాన్ని ఆయన ఒక అలవాటుగా మార్చారు. ఇది రాజకీయ నాయకులకు సైతం ఒక వ్యవసంగం మారింది” అని తెలిపారు. తాను కూడా రోజూ ఈనాడు చదువుతానని, రాత్రి 9 గంటలకు ఈటీవీ వార్డులు చూస్తానని సీఎం తన వ్యక్తిగత అనుభవాన్ని పంచుకున్నారు. రామోజీరావు తన జీవితంలో ప్రతి రంగంలో ‘నెంబర్ వన్’ గా నిలవడానికి రోజుకు 18 గంటలు శ్రమించారని, ఆయన స్ఫూర్తి అందరికీ ఆదర్శమని రేవంత్ రెడ్డి కొనియాడారు.

మరోసారి సీఎంగా నీతీశ్

మొదటి పేజీ తరువాయి...

ఉంది. ముఖ్యమంత్రి ప్రమాణ స్వీకార కార్యక్రమం కోసం గాంధీ మైదానంలో ఏర్పాట్లు ముమ్మరంగా సాగుతున్నాయి. బిహార్ అసెంబ్లీ ఎన్నికల ఫలితాలను ఎన్నికల సంఘం అధికారం గవర్నర్ రాజేంద్ర అశోక్ కర్ కు సమర్పించనుందని.. ఆ తర్వాత కొత్త అసెంబ్లీ ఏర్పాటుకు నోటిఫికేషన్ జారీ చేయనున్నట్లు సంబంధిత వర్గాలు పేర్కొన్నాయి. ప్రమాణస్వీకారానికి 19 లేదా 20లలో ఏ తేదీని నిర్ణయిస్తారనే విషయం ప్రధాని నరేంద్ర మోదీ షెడ్యూల్ పై ఆధారపడి ఉంటుందని తెలిపాయి. సోమవారం జరగనున్న మంత్రివర్గ సమావేశంలో అసెంబ్లీ రద్దుకు ఆమోదం తెలిపే అవకాశమున్నట్లు తెలస్తోంది. ఈ తీర్మానాన్ని ఆమోదించిన తర్వాత నీతీశ్ తన రాజీనామాను గవర్నర్ కు సమర్పిస్తారు. తర్వాత కొత్త ప్రభుత్వ ఏర్పాటుకు చర్యలు ప్రారంభమవుతాయి.

దేశంలో అత్యధిక కాలం పనిచేసిన తొలి 10 మంది సీఎంలు ఏవో..

మంత్రివర్గంలో సింహభాగం భాజపాకు.. కొత్త ప్రభుత్వంలో మంత్రివర్గ కూర్పు కోసం కేంద్రమంత్రి అమిత్ షాతో కూటమి నేతలు శనివారం సమావేశమైట్లు తెలుస్తోంది. మంత్రివర్గంలో భాజపాకు సింహభాగం వాటా దక్కే అవకాశం ఉన్నట్లు కూటమి వర్గాలు పేర్కొన్నాయి. తర్వాతి స్థానంలో జేడీయూ ఇతర పార్టీలు ఉన్నాయి. కేంద్ర మంత్రి చిరాగ్ పానవాన్ నేతృత్వంలోని లోక్ జనశక్తి పార్టీ (రాం విలాస్)కి మూడు మంత్రి పదవులు ఇవ్వనున్నట్లు సమాచారం.



టెంపుల్ అల్వార్ లో ఆవిష్కరణకు సిద్ధమైన భారీ హనుమాన్ విగ్రహం...

టెంపుల్ అల్వార్ లో భారీ హనుమాన్ విగ్రహం

త్వరలోనే భారీ హనుమాన్ విగ్రహవిష్కరణ

మేడ్చల్ జిల్లా ప్రతినిధి (అల్వార్ సర్కిల్) నవంబర్ 16 (ప్రభాత ఉదయం) టెంపుల్ అల్వార్ కళ్యాణ మండపంలో ఏర్పాటు చేసిన విగ్రహ ప్రతిష్ఠకు అన్ని ఏర్పాట్లు చేస్తున్నామని విగ్రహ దాత జోగి రాజు చెప్పారు. ఈ నెల18వ తారీకున మంగళవారం సాయంత్రం విగ్రహ ప్రతిష్ఠ జరుగుతుందని విగ్రహ దాత తెలిపారు. భక్తులు అధిక సంఖ్యలో పాల్గొని హనుమంతుని ఆశీస్సులు పొందాలని ఆయన భక్తులను కోరారు.



అయ్యప్ప స్వామికి సేవలు చేయడం అదృష్టంగా భావిస్తున్నాం

ఆలయ చైర్మన్ కమిటీ వద్దపల్లి రాజేశ్వరరావు

కూకట్ పల్లి, నవంబర్ 16 (ప్రభాత ఉదయం) కూకట్ పల్లి అయ్యప్ప స్వామి దేవస్థానంలో ఆదివారం మండల పూజలు ప్రారంభమైన సందర్భంగా ఆలయ చైర్మన్ వద్దపల్లి రాజేశ్వరరావు గురుస్వామి అయ్యప్ప స్వామి వారికి ప్రత్యేక పూజలు నిర్వహించారు. అయ్యప్ప స్వాములకు నవంబర్ 16 నుంచి జనవరి 1 వరకు రోజు మధ్యాహ్నం అన్న సమారాధన (బిక్ష), సాయంత్రం పడిపూజ అనంతరం అల్పాహారం ఏర్పాటు చేయడం జరుగుతుందని వద్దపల్లి రాజేశ్వరరావు గురుస్వామి తెలిపారు. మొదటిరోజు అన్న సమారాధన కార్యక్రమంలో రాజేశ్వరరావు గురుస్వామి పాల్గొని భక్తులకు స్వయంగా వడ్డించి సహజంతో భోజనం చేశారు. ఈ సందర్భంగా ఆయన మాట్లాడుతూ అయ్యప్ప స్వామి సేవలో పాల్గొనడం ఒక మహాన్నతమైన అదృష్టమని, మండల కాలంలో భక్తులకు అన్నసమారాధన, పడిపూజలు, సేవా కార్యక్రమాలు మరింత భక్తిహర్షాలను పంచుతాయని వారు తెలిపారు. ఆలయ అభివృద్ధి, భక్తుల సౌకర్యాల కోసం అవసరమైన అన్ని చర్యలు చేపడతామని చెప్పారు. పరిపూర్ణమైన భక్తి భావంతో స్వామి దర్శనం పొందాలని ఆశీర్వదించారు.

రామోజీరావు ఒక వ్యక్తి కాదు, శక్తిమంతమైన వ్యవస్థ: వెంకయ్యనాయుడు

రామోజీ ఫిల్మ్ సీటీలో ఘనంగా

రామోజీ ఎక్స్ ప్లెన్స్ అవార్డుల ప్రధానోత్సవం

రామోజీరావు ఒక వ్యక్తి కాదు, శక్తి అని కొనియాడిన వెంకయ్యనాయుడు

హైదరాబాద్, నవంబర్ 16 (ప్రభాత ఉదయం)

రామోజీ గ్రూప్ సంస్థల వ్యవస్థాపకులు రామోజీరావు ఒక వ్యక్తి కాదని, ఆయన ఒక శక్తిమంతమైన వ్యవస్థ అని మాజీ ఉపరాష్ట్రపతి ఎం. వెంకయ్యనాయుడు అభివర్ణించారు. స్వయంకృషి, క్రమశిక్షణ, పట్టుదలతో అనేక రంగాల్లో అద్భుత విజయాలు సాధించి, భావి తరాలకు మార్గదర్శకంగా నిలిచిన మహాన్నత వ్యక్తి అని ఆయన కొనియాడారు. రామోజీరావు పేరిట ఏర్పాటు చేసిన రామోజీ ఎక్స్ ప్లెన్స్ జాతిమలు అవార్డుల ప్రధానోత్సవం ఆదివారం రామోజీ ఫిల్మ్ సీటీలో అత్యంత వైభవంగా జరిగింది. ఈ కార్యక్రమానికి హాజరైన వెంకయ్యనాయుడు మాట్లాడుతూ, “రామోజీరావు లేని ఆయన సంస్థలను ఊహించుకోలేకపోతున్నాను. ఆయన కేవలం ఒక వ్యక్తి కాదు, అదృశ్య శక్తి. జనహితమే జర్నలిజం అని నమ్మి ఆచరించిన మహామనిషి. సాధారణ రైతు కుటుంబం నుంచి వచ్చి, ప్రపంచమంతా తెలుగువారి వైపు చూసేలా ఎదిగిన ఆయన జీవితం యువతకు గొప్ప స్ఫూర్తి. ఆయన సంస్థల ద్వారా ప్రత్యేకంగా, హరోక్షంగా ఎందరో లబ్ధి పొందారు. తెలుగు ప్రజల హృదయాల్లో ఆయన స్థానం శాశ్వతమే” అని పేర్కొన్నారు. ప్రజా జీవితంపై రామోజీరావు వేసినంత బలమైన ముద్ర ఇటీవలి కాలంలో మరెవరూ చేయలేదని ఆయన అన్నారు. విభిన్న రంగాల్లో విశిష్ట సేవలు అందించిన ప్రముఖులను రామోజీరావు జయంతి సందర్భంగా సత్కరించడం అభినందనీయమని వెంకయ్యనాయుడు అన్నారు. “రామోజీరావు కేవలం వ్యాపారవేత్త మాత్రమే కాదు, తెలుగు జాతి కీర్తిని విశ్వవ్యాప్తం చేసిన క్రాంతి దర్శి. సామాజిక నిబద్ధత అనే పునాదిపై తన విజయ సౌధాన్ని నిర్మించుకున్నారు. ఆయన పత్రికను ధర్మయుద్ధం కోసం ఉపయోగించారు. తెలుగు పోతే వెలుగు లేదు. మన మాతృభాషను కాపాడుకోవడమే మనం రామోజీరావుకు ఇచ్చే నిజమైన నివాళి” అని ఆయన ఉద్ఘాటించారు.

సామూహిక, సంఘటిత శక్తి ద్వారానే రాజ్యాధికారం సాధ్యం: మాణిక్ యాదవ్



కార్తీకమాసం వసంభోజన కార్యక్రమంలో పాల్గొన్న యాదవ్ సోదరులు

పటాన్ చెరు, నవంబర్ 16 (ప్రభాత ఉదయం): సామూహిక, సంఘటిత శక్తి ద్వారానే రాజ్యాధికార హక్కు సాధ్యమౌతుందని జై గోకుల్ కృష్ణ యాదవ్ సేవా సంఘం ఆధ్వర్యంలో నిర్వహించిన కార్తీక మాస వసంభోజన కార్యక్రమంలో బీఆర్ఎస్ నాయకులు ఐలాహూర్ మాణిక్

యాదవ్ పేర్కొన్నారు. ఆదివారంనాడు జరిగిన యాదవ్ సంఘాల నేతలు, యువత పెద్ద సంఖ్యలో హాజరైన ఈ వేడుకలో, మాణిక్ యాదవ్ మాట్లాడుతూ యాదవుల ఐక్యత, సామాజిక శక్తి, రాజకీయ హక్కులు, రాజ్యాధికార సాధన వైపు తీసుకోవాల్సిన సమిష్టి కృషిపై

ఆయన సుదీర్ఘంగా ఆయన మాట్లాడారు. యాదవ్ జాతి ఎప్పటి నుంచో ఈ దేశ అభివృద్ధికి వెన్నెముకలా నిలుస్తూ వస్తూ ఉందని, యాదవులు రాజకీయంగా మరింత బలోపేతం కావాల్సిన అవసరం ఉందని ఆయన చెప్పారు. సామూహిక శక్తి ద్వారా మాత్రమే హక్కులు, గౌరవం,

ప్రాతినిధ్యం పెరుగుతాయని ఆయన విలుపునిచ్చారు. కార్తీక మాసం పవిత్రత, వసంభోజన ఆవశ్యకత గురించి చెబుతూ, యాదవుల అభివృద్ధి, ఐక్యత, సంక్షేమం కోసం ఎల్లప్పుడూ తన వంతు కృషి కొనసాగిస్తానని మాణిక్ యాదవ్ తెలిపారు.



శివాలయం బస్టిలో త్రాగునీరు సరఫరా చేయాలి

ఫతేనగర్ డివిజన్ కార్పొరేటర్ పంచాల సతీష్ గౌడ్

కూకట్ పల్లి, నవంబర్ 16 (ప్రభాత ఉదయం) శివాలయం బస్టిలో మౌలిక సదుపాయాలు కల్పనకు ఎల్లవేళల కృషి చేస్తారని ఫతేనగర్ డివిజన్ కార్పొరేటర్ పంచాల సతీష్ గౌడ్ అన్నారు. కూకట్ పల్లి నియోజకవర్గం ఫతేనగర్ డివిజన్ పరిధిలో గల శివాలయం బస్టి నివాసితుల గృహాల కింద నుండి వెళ్లిన పైప్ లైన్ 60 సంవత్సరాల కింద నిర్మించడంతో ఆ పైప్ లైన్లు ముందినీరు లీకేజ్ అవుతుందని స్థానిక గృహ నివాసాలు, బస్టి వాసులు కార్పొరేటర్ పంచాల సతీష్ గౌడ్ దృష్టికి తీసుకువచ్చారు. కార్పొరేటర్ వెంటనే ట్రాన్సిమిషన్ జిఎం రాజశేఖర్ రెడ్డి తో మాట్లాడి ఆదివారం పనులను ప్రారంభించడం జరిగిందని అన్నారు. అట్టి పనులను కాంట్రాక్టర్ తో కలిసి సమన్వయ పరిశీలించి సమన్వయ పరచుకుంటూ మరమ్మత్తులు చేసి మళ్లీ సమన్వయ పనులను కాకుండా చూడాలని గుత్తేదారుకు ఆదేశించారు. ఈ కార్యక్రమంలో శివాలయం బస్టి ప్రెసిడెంట్ ఎన్ సరస్వతి, కురుమయ్య, సురేందర్ నాయుడు తదితరులు పాల్గొన్నారు.

తెలంగాణ ఉద్యమకారులకు ఇచ్చినామీలను వెంటనే నెరవేర్చాలి: చీమ శ్రీనివాస్

మేడ్చల్ జిల్లా ప్రతినిధి (ఘట్టేసర్ మున్సిపల్) నవంబర్ 16 (ప్రభాత ఉదయం): తెలంగాణ ఉద్యమకారులకు ఇచ్చిన హామీలను రాష్ట్ర ప్రభుత్వం వెంటనే అమలు చేయాలని ఉద్యమకారుల ఫోరం రాష్ట్ర చైర్మన్ డాక్టర్ చీమ శ్రీనివాస్ అన్నారు. ఆదివారం ఘట్టేసర్ లో ఆయన విలేజ్ కు మాట్లాడుతూ తెలంగాణ ఉద్యమకారులారా తెలంగాణ ఉద్యమకారులకు ఇచ్చిన హామీల అమలు ఎజెండాగా స్థానిక సంస్థల ఎన్నికల్లో పోటీకి సిద్ధం కావాలని విలుపునిచ్చారు. తెలంగాణ ఉద్యమకారులారా కాంగ్రెస్ పార్టీ గత అసెంబ్లీ ఎన్నికలలో తెలంగాణ ఉద్యమకారులకు ఇచ్చిన హామీల అమలు చెయ్యలేదన్నారు. డిసెంబర్ 7 వ తేదీ తో వస్తే రెండు సంవత్సరాల పూర్వతాయన్నారు. కానీ నేటికీ ప్రభుత్వం ద్వారా కనీసం ఒక న్యూమెన ప్రకటన రాలేదని గుర్తు చేశారు.


దానికోసమే స్థానిక సంస్థల ఎన్నికల నోటిఫికేషన్ లోపు లేదా డిసెంబర్ 9 లోపు ప్రభుత్వం నుండి ఒక న్యూమెన ప్రకటన చేయాలని అన్నారు. తెలంగాణ ఉద్యమకారుల సంక్షేమ బోర్డును ఏర్పాటు చేసి మొట్టమొదటిగా ఉద్యమకారులను గుర్తించి గుర్తింపు కార్డులు ఇవ్వాలన్నారు. ఇచ్చిన హామీల అమలు ప్రారంభం చేయాలని ప్రియ తమ ముఖ్యమంత్రి రేవంత్ రెడ్డి ని కోరుతున్నామని చెప్పారు. ఒకవేళ ప్రభుత్వం ద్వారా న్యూమెన ప్రకటన రాకపోతే స్థానిక సంస్థల ఎన్నికలలో తెలంగాణ ఉద్యమకారుల హామీల అమలు ఎజెండాగా పోటీకి సిద్ధం కావాలని తెలంగాణ ఉద్యమకారుల ఫోరం విలుపునిస్తోందన్నారు. గత రెండు సంవత్సరాలుగా ప్రభుత్వాన్ని కి విజ్ఞప్తి చేస్తున్నామన్నారు. మంత్రులని అనేకసార్లు కలిసి అనేక సభలు సమావేశాలు పెట్టి, ఎమ్మెల్యేలను అనేక సార్లు కలిశాం అన్నారు.



తెలంగాణ ఉద్యమకారుల ఫోరం రాష్ట్ర చైర్మన్ డాక్టర్ చీమ శ్రీనివాస్.

కాంగ్రెస్ పార్టీ ఇన్చార్జ్ మీనాక్షి నటరాజన్ ను అనేకసార్లు కలవడమే కాకుండా ముఖ్యమంత్రి రేవంత్ రెడ్డి కి వేలాడు లేఖలు

పంపిన కానీ నేటి వరకు స్పష్టమైన ప్రకటన రాలేదన్నారు. ప్రభుత్వం చేస్తుందనే నమ్మకంతో కాంగ్రెస్ పార్టీ పెద్దలు ఇచ్చిన భరోసాతో జూబ్లీహిల్స్ ఉప ఎన్నికల్లో మద్దతుగా నిలిచమన్నారు. ఇప్పటికైనా ముఖ్యమంత్రి రేవంత్ రెడ్డి స్పందించి వెంటనే తెలంగాణ ఉద్యమకారుల సంక్షేమ బోర్డును ఏర్పాటు చేయాలని విజ్ఞప్తి చేస్తున్నామన్నారు. స్థానిక సంస్థల ఎన్నికల్లో ఉద్యమకారుల ఓట్లు కావాలంటే ప్రభుత్వం వెంటనే స్పందించాలి స్పష్టమైన ప్రకటన చేయాలన్నారు. అన్ని రాజకీయ పార్టీలు కూడా ఉద్యమకారుల హామీల అమలుపై గొంతు విప్పాలన్నారు. ప్రభుత్వం స్పందించకపోతే స్థానిక సంస్థల ఎన్నికల్లో పోటీ చేయడానికి సిద్ధంగా ఉండాలని తెలంగాణ ఉద్యమకారులకు ఆయన సూచించారు.



డాక్టర్ శిరీష, సంతోష్ కుమార్ ల వివాహ వేడుకలో పాల్గొని శుభాకాంక్షలు తెలుపుతున్న స్నేహితులు



డాక్టర్ శిరీష, సంతోష్ కుమార్ ల కుటుంబ సభ్యులు



వధూవరులను కలిసి శుభాకాంక్షలు తెలుపుతున్న స్నేహితులు



కోలాటం ఆడుతున్న మహిళలు

ఘనంగా డాక్టర్ శిరీష, సంతోష్ కుమార్ ల వివాహ వేడుక

బుద్వేల్, నవంబరు 16 (ప్రభాత ఉదయం): రాజేంద్రనగర్ మాణిక్యము కాలనీ వాస్తవ్యులు, రాజేంద్రనగర్ సర్కిల్ జీహెచ్ఎస్ కార్యాలయంలో శానిటరీ సూపర్ వైజర్ గా పనిచేస్తున్న శ్రీశైల వీరాంజనేయులు, సువర్ణ ల కుమార్తె డాక్టర్ శిరీష వివాహం తాండూర్ వాస్తవ్యులు సుధాకర్, అనురాధ ల కుమారుడు సంతోష్ కుమార్ తో ఆదివారం రాజేంద్రనగర్ ఉప్పర్ పల్లి సామ దామోదర్ రెడ్డి గార్డెన్స్ లో ఘనంగా జరిగింది. వివాహ వేడుకలో ఇరు కుటుంబాల బంధువులు, స్నేహితులు, శ్రేయోభిలాషులు పాల్గొన్నారు.



కోలాటం ఆడుతున్న మహిళలు

షార్ట్ సిర్యూట్ తో ఇల్లు దగ్గం

కాలి బూడిదైనా వస్తువులు

బుద్వేల్, నవంబరు 16 (ప్రభాత ఉదయం): ప్రమాదపాత్రు విద్యుత్ షార్ట్ సర్క్యూట్ తో ఓ ఇల్లు దగ్గమైంది. ఇంటిలోని గృహపకారణాలు దుస్తులతో సహా ఘట్టేసర్ కాలి బూడిదయింది. ఈ ఘటన ఆదివారం మధ్యాహ్నం శివరాంపల్లి లో జరిగింది. ఈ ప్రమాదంలో ఫ్రీడ్, వాషింగ్ మిషన్, ఇన్సూలర్, బీరువా, డబుల్ కాల్ మంచం, వస్త్రాలు, వంట సామాగ్రి, నగదు, అగ్నికి అహుతై పోయాయి. విద్యుత్ సరఫరాలో అంతరాయం ఏర్పడి ఒక్కసారిగా మంటలు వ్యాపించి ఇళ్లు మొత్తం మంటలు చెలరేగి క్షణాల్లో వ్యవధిలో ఇల్లు మొత్తం దగ్ధమైందని బాధిత కుటుంబీకులు తెలిపారు. స్థానికల సహాయం మేరకు అగ్నిమాపక సిబ్బంది ఘటనా స్థలానికి చేరుకుని మంటలను అదుపు చేశారు. ఫైర్ స్వేచ్ఛ వీరిని సుదీర్ఘ సమయం వరకు వెదురాలు తెలిపారు. శివరాంపల్లి లో శివకుమార్ గాయత్రి మోడల్ స్కూల్ పక్కన టిఫిన్ సెంటర్ ను నిర్వహిస్తున్నాడు. ముందు టిఫిన్ సెంటర్ దాని వెనక చిన్న రూమ్ లో ఇన్సూలర్ తో పాటు గృహపకారణాలు ఉన్నాయి. ఇన్సూలర్ ఓపర్ హీల్ కారణంగా విద్యుత్ షార్ట్ ఏర్పడి ఇల్లు పూర్తిగా దగ్ధమైందని తెలిపారు. ఇంట్లో ఎవరూ లేని సమయంలో ప్రమాదం జరగడంతో ప్రాణాపాయం తప్పిందన్నారు. దాదాపు లక్షన్నర వరకు ఆస్తి నష్టం జరిగినట్లు తెలిపారు. ఈ ఘటనపై కేసు నమోదు కాలేదని అత్రాపూర్ సిఐ నాగేశ్వర్ రావు తెలిపారు.